



# హరిజన శంఖారవం



రచన

శంకర్ జీవ్, ఎం. ఏ.,

బేదాలంకార్



ప్రకాశకులు.

పత్రిక సారస్వత పరిషత్తు

నెం. 10 ఎం. ఎల్. ఏ. క్వార్టర్స్

హైదరాబాదు.

మొదటి కూర్పు, 10,000

నెల: 0-4-0 అక్షరాలు



మీరు ఇంటింటికి పొండి, ఊహురు తిరగండి, పల్లె పల్లెలో  
 ప్రవేశించండి, ప్రతి వ్యక్తితో మాట్లాడండి,  
 ఉద్యోగించండి. ప్రసంగించండి, ప్రలాపించండి,  
 వేషుకొండి. మొత్తానికి ఏకీభవించండి.



## ఒక్క మాట

ఈ కాలములో దళితలను సంఘటితపర్చుట, సరియైన మార్గంలో నడుపుట, చాలినంత రాజకీయ విజ్ఞత చేకూర్చుట నేటి సంఘ నాయకుల ధర్మంగావున్న కారణముతో ఈ చిన్న పుస్తకం 'హరిజన శంఖారవం' అనే పేరుతో ప్రచురించడ మైనది.

పుస్తకము చిన్నదిగాను, శైలి అతి సులభముగాను, గ్రామీణ ప్రజాసీకానికి చక్కగా అర్థమయ్యేటట్లు వ్రాయడ మైనది. కాలము మారిపోగా, రాజకీయ సాధనాలకు ఈ దళితలను విభిన్న రాజకీయ పార్టీలు తమతమ కొరముట్లుగా వాడుకోదలచిన అదనులో, ఈ పుస్తకము హరిజనులకు, కను విప్లవముగా ప్రకటించబడినది.

అధిక సంఖ్యాకులైన హరిజనుల పురోభివృద్ధికి యీ చిన్న పుస్తకము, ఎంతో ప్రయోజనకారిగా ఉంటుందని ఆశించుచున్నాను.



# హరిజన శంఖారవం

విజ్ఞప్తి



నా ప్రియమైన హరిజన యువకులారా!

నాలుగుమాటలు చెప్పదలంచుకొన్నాను. ఎవరికో తెలుసా?

జాతి అభిమానానికై, జాతి ఉద్ధారణ కొరకు, ఎవరి రక్త నాళాలు ఉబుకుతున్నారో, ఎవరి హృదయాల్లో ఆరని అగ్ని జ్వాలలు మండుతున్నారో, అట్టి హరిజన యావళులకే యీ సీత వులు, చెచ్చరికలు, ఉద్యోధలు.

కాబట్టి మీరందరు నాతోకలసి యీ దిగువవిధంగా గీతాలు పాడాలి?

తే. గీ. నేను స్వేచ్ఛా విహారిని, లేని పోని

బంధనములకు లోనగు - వాడగాను

గగనమార్గాన నెగయంగ-గలను భూమి

గర్భమును చీల్చుకొనిపోవ-గలను నేను.

అలా అనలేకపోతిరా, స్వేచ్ఛ మీ యందు ప్రజేళించలేదన్న మాట. స్వతంత్ర వాతావరణంలో మీరింకా సంచారంచేయుట లేదన్నమాట. అంటే నిద్రావస్థలో ఉన్నారన్నమాట!



తెండి! మేలోండి!! కండ్లు తెరవండి!!! ముందూ వెనకూ చూడండి! మీరు ఎక్కడఉన్నది, ఏమిచేయుచున్నది ఏమేమి చేయి లేకపోయినది గ్రహించుకోండి. అదిగో, తూర్పు కొండపై నువ్వయిండు బాల భాస్కరుని, కిరణాలను, స్ఫూర్తినిచూడండి. వేదికిరణాలు మీపై ప్రసరించుచున్నవి. దుష్టుటిముసుగులో ఇంకా కునికి నిద్రించదగినా? తెండి, దుష్టుటి దుఃఖితేయండి. కండ్లు తెరచి బాగా చూడండి మీ సహచరులు, సమకాలికులు ఏమిచేయుచున్నారో చూడండి! యోచించండి!

వారు వేకువనే లేచినారు. పాడాపుడితో పని పాటలు సవరించుకొన్నారు. మీరు మందగించి, మైమరచి, నిద్రించి కలలుకంటున్నారు. అట్టి సోమరితనాన్ని దులిపితేయండి, తెండి, చూడండి. కాస్త కాళ్ళాడనీయండి!

మీ కండ్ల మసకలవల్ల, మీ దృష్టి మాదిదృఢంవల్ల, మీన, మీ నారికి కలిగిన దురావస్థ మీకర్థమగుటలేదు. నారి సుదృఢంగా భాద్యత మీపైన లేదనా మీరనుకోవడం. మీ ఆత్మబంధువులు హరిజనులు, ఎన్నియుగాలనుండి, చెడి, పడి, దుర్భరావస్థలో చూల్లుచున్నారో మీరెప్పుడైనా ఆలోచించినారా? వారు అట్లా, ఆ పాతాళంలోపడి నవ్విపోవలసిందేనా? వారు లేవవలెననుకోండి, అది ఎవోపని? మీ శని, మీ విధి, మీ కర్తవ్యం. తెండి, నడుముకట్టండి. సిద్ధులు కండి ఇప్పటికే చాలా ఆలస్యమైపోయింది. ఇంకా ఆలస్యం చేయవీలేదు. వ్యవహారాలు ముదిరిపోయాయి. పునఃసమర్థన దుర్లభం. మీ జనులను ఉద్ధరించే కంకణంకట్టండి. గట్టిగా పట్టుపట్టి బిట్టుతినండి దృఢ. నిశ్చిగులై నిలవండి. వేలకొలది సంవత్సరాలనుండి, తెరలు తెరలుగా

పొరలివస్తున్న యీ దురవస్థను పటాపంజలుగావింప నిశ్చయించుకొండి.

మిమ్ములను హింసించి, బంధించి, అచిపట్టి విలపింపజేసినది నాలు దాటిపోయాయి. ఇప్పుడు మీరు స్వేచ్ఛావిహారులు. మీ ముందుండిన అడ్డంకులు, అటంకాలు, అభ్యంతరాలు, అన్నికూడా తొలగి పోయాయి. మీలో నూతనశక్తి ప్రవేశించినది. మీయందు ఉద్రేక జ్వాల ఉదృఢమైనది. దానిని వెలిగించండి, మండనీయ్యండి, నాలుగు దిక్కులు మిమ్మునావరించిన చీకట్లను వెళ్లగొట్టండి. మీ శక్తిని, మీ ఆశాని, మీ ఆంతరంగిక ప్రశాంతిని, ప్రాజ్ఞాని, మీ పవిత్ర జ్వాలాయమానాన్ని ఎదిరింపగల బలము ఎవరికున్నది? అట్టి శక్తి యిక కనిపింపబోదు. ఆలా అడ్డగించి పోటీకి, పోటీగా నిలచే వాళ్లులేరు. పూర్వమువలె, ఎవరైన హరిజనుల, సాంఘిక రాజకీయ ప్రగతిని, నిరోధింపవ్రయత్నించిరా, వారి ప్రయత్నం నిర్భక్తము, నిష్ప్రయోజనము. వృధా ప్రయాస! మీరు యింకా, మీ కంకిమం చాల్లో నిద్రిస్తూఉండగా, మీకొరకు ప్రభుత్వంవారు ప్రసంశనీయమగు చట్టాలను సృష్టికరించినారు. భారతరాజ్యాంగం, మీకు అన్ని అధికారాలు నమకూర్చింది. కులీనులన బడ్డవాళ్ళ కెన్ని రాజకీయ సాంఘిక, హక్కులున్నవో, మీకుకూడా అన్నీ ఉన్నవి. మొన్నటివరకు మీరెట్టిస్థితిలో ఉంటేరో మీకు జ్ఞాపకముందా? అప్పుడు మీకు చదువు లేదు, చదువు కు నే హక్కు కూడా లేదు, చదువు చెప్పే వారూ లేరు. చెప్పే వారు కారు. పుస్తకాలుపట్టుకొనే అధికారమూలేదు. గుళ్ళలోకి పోయి, పూజలు చేసుకొనే అర్హతాలేదు. సర్వజనులకొరకైన బావులలో నీళ్ళు తీసుకో

లేదు. పూటకూళ్ళలో భోజనంచేయలేదు. ఇంతఎందుకు, నడిబజారులో సాహసంగా తలఎత్తి, చంపచెరగులు కిందికి దిగజార్చి, కాళ్ళకుజోళ్ళు కలిగి, నడువగలిగారా? భారతదేశ స్వాతంత్ర్యంతోపాటు, హరిజనులకు, సాంఘిక స్వాతంత్ర్యంకూడా కలిగింది. చీకటికాలంపోయింది. నిరాటంకంగా, బహిరంగబావులలో నీళ్ళు తోడుకొనవచ్చును. అన్ని మందిరాలలో ప్రవేశించి, మీ యిచ్చాపూర్వకంగా దైవధ్యానముచేసి పూజించుకోవచ్చు. మంగలి మీకు ఖైరంచేయనలేదు. చాకలి బట్టలు ఉదకననజాలదు. అంటే శిక్షకు పాతృతారారు. భారతరాజ్యాంగము 17 వ సూత్రప్రకారం మీకీ దిగువ అధికారాలు కలిగినవి.

౧. హరిజనులు బహిరంగబావులలో నీళ్ళు తోడుకొని నాడుకునే హక్కు నేకరించినారు.

౨. పాఠశాలల్లో హరిజన బాలికాబాలురు సవర్ణులతో సమానంగా చదువుకొనే హక్కును పొందినారు.

౩. ఆశ్పత్రులలో మందులు నేకరించుటకు, చికిత్స పొందుటకు అధికారమున్నది.

౪. హరిజనులు సవర్ణుల గుళ్ళలో ప్రవేశించి, పూజించి భజనల్లో పాల్గొనే హక్కులను పొందినారు.

౫. సవర్ణులతో కలసిమెలసి, వ్యవహారాలు జరుపుకొని, పూటకూళ్ళ, హోటల్లలో సంప్రదించుటకు హక్కు కలగు.

౧. హరిజనేతరులకు ఎన్నిహక్కులు గలవో, అన్ని హక్కులు, హరిజనులకు కూడా కలవు.
౨. ఈ హక్కులకు ప్రతికూలంగా ప్రవర్తించినవారికి, ఆరునెలల శిక్ష లేక రూ. 500 జరిమానా విధింపబడును.



## 2. ఐకమత్యసంఘటన

యావనులారా ? మీరు పశువులు కాదు. ఆత్మగౌరవము కలిగిన మానవులు. మీకు లభించిన హక్కులు మీరు వినియోగించలేకపోతే, ఆ హక్కులు మీకు ఉంటేనేమి లేకుంటే నేమి ? వాస్తవానికి, మీ హక్కులను మీరు వినియోగించుట లేదు. మండిరాలలో ప్రశ్నేశించే హక్కు మీకు కలిగింది. మీలో తెలివితేటలు కలిగినవారు మండిరాలలో ప్రశ్నేశిస్తున్నారు. మీలో విద్యాగండము లేనివారు, అనాగరికులు, ఎందరో ఉన్నారు. వారు మీ హక్కులను సమర్థించలేక పోతున్నారు. మండిరాలలోనికి పోరు. దూరాన నిలిచి వెనుక ముందాడుచున్నారు. వారిని నిబ్బర పరచగలిగిన వారెవరు ? మీరేకదా ! వారిని ప్రోద్బలపరచండి ఉద్యోగము పుట్టించండి. అదేవిధంగా కాపులలో నీళ్ళు తోడుకొన నివ్వకపోతే, మీరు వెంటనే సర్వతీనుకొనండి. మంచిమాటలతో విషయాన్ని సవరించండి. విషమపరిస్థితులు రానివ్వకండి. మాటలతో వని సాగకపోతే, చట్టమును వినియోగించండి. ప్రతి కావికడ, మందిరము దగ్గర ప్రభుత్వమువారు, చెక్క-వలకలమీద ప్రాని ఉంచిన పాతపులు చదివి చెప్పండి. హరిజనులకు హక్కుకలదని వానిపై ప్రాయబది పున్నది. ఇదేమి తేలికవని కాదు. మీ సమస్తమును సమర్పించుకొనుటకు సిద్ధంగా ఉండండి. బలిదాసమగుటకైనా వెనుదీయకండి. కొన్ని మారులు మీరు అవహించి బడవచ్చు, చెట్టులు తినవచ్చు, గాయపర్చబడవచ్చు, లాతీలక్రింద, రాళ్లక్రింద, నలిగిపోవచ్చు, కాని “కాంతి” మాత్రము మీకవదంగా వాడుకోండి. కోరికం రానివ్వకండి ద్వేషభావాన్ని పగసాధించే గుణాన్ని,

తృణీకరించంప. విదేశీయుల బంధీకృతంలో పడి మూలుగుచుండిన  
 భారతదేశాన్ని లేపుటలో హాత్తుడు ఎన్ని అవమానాలు పొంది  
 నాడో, ఎన్ని చెట్లు తిన్నాడో ఎన్ని మారులు కారాగృహాలలో  
 చివికిపోయినాడో వేరే మీకు చెప్పవలసిన పనిలేను. అదేవిధంగా,  
 సాంఘిక బంధనములో పడియున్న హరిజనజాతిని, లేవనెత్తవలె  
 నంటే, మీరు కుడా కష్టాలనుభవించవలెను. గాయములు పొంద  
 వలెను. కృశించిపోయిన మీ జాతికి, మీ శక్తవ్రవాహము మీ బలి  
 దానం అత్యవసరం. సిద్ధంగా ఉన్నారా? సాహసిస్తారా?  
 లేక భీతిల్లి, జంకి, పిరికిపందలై, చేరులు మార్చుకొని, మతాంతరులై  
 తప్పించుకొని పోతారా? మీ హృదయాన్ని  
 మీరు పరీక్షించుకొండి స్థిరచితులై నిలువండి. ఈ పని మీకు చేత  
 గానిది కాదు. దీనిని సమర్థించుటకొక చిన్న సూత్రమున్నది. దానిని  
 గనక మీరు చేస్తారా, వెంటనే కృతార్థులౌతారు. అదేమిటంటే,  
 “బ్రహ్మత్యం” “సంఘే భానం” మీరందరూ సంఘేభవించండి. ఏకము  
 కండి. మీలో ఉన్న భిన్నాభిప్రాయాలు అవకతవకలు తీసివే  
 యండి అందరూ హరిజనులనే భావాన్ని గంభీరపరచండి. మాల  
 మాదిగ, డక్కలి, చిందు, అనే ఉపజాతుల భేదాలు మీలో గమని  
 పోవాలి. మనలో మనము కలసిమెలసి, జీవించలేకపోతే, సవర్ణులతో  
 వాదించగలమా? మాలవాడకు మాదిగవాడకు మధ్య పెద్ద గోడ  
 ఉంది దాన్ని తొలగించండి. ఏకీభవించండి. యువజనులారా, మీరే  
 యీ సంఘ సంస్కరణ సాగించాలి. హరిజనులలో ఉన్న ఆంతరీయ  
 విభేదాలను తీసివేసే యత్నం చేయండి. ఇచ్చివుచ్చుకొనే సాంఘ  
 దాయాన్ని కలిగించండి ఉపజాతుల నామకరణాలు సమసిపోవలెను.  
 మనలో మనకు ఎక్కువ తక్కువలు కనబడరాదు. మనయందలి తాతి

భేదాలను బ్రహ్మాండపరచి, సవర్ణులు మనవైపు వ్రేలు చూపుచున్నారు. అస్పృశ్యతను గూర్చి మనము విమర్శించినప్పుడెల్ల, మనలోని లోటులను వారు ఎత్తిచూపుచున్నారు. కొంతవరకు యిది నిజమే. మనలోట్లు మనము మొదట చక్కబెట్టుకోవలెను. మన తప్పులను మనము సవరించుకొనక, యితరులను దూషింపడము తగదు. 'కొబట్టి, యీ పని మీ కలమీద పెట్టబడియున్నది. వృద్ధులైన వారి హృదయాలు మార్పుట కష్టతరము.

వారి కాలము గడిసిపోయినది. ఈ పని మీరు చేయవలసి ఉన్నది. మీరు మీ ఉపజాతులలో పెండ్లిపేరంటాలు చేసుకోండి. కలసి భోంచేయండి. కలసిమెలసి వ్యవహారాలు జరుపుకోండి. కులకట్టు వంచాయతీలలో అన్ని ఉపజాతులవారికి సభ్యత ఉండేట్లు ఏర్పాట్లు చేయండి. మాలవాడ, మాదిగవాడ, మాలవాళ్ళబావి, మాదిగ వాండ్లబావి, అని దూరదూరాన నిలువక, కలసి ఒకే బావిలో త్రాగండి. అదేవిధంగా, మీవాడలు, బస్తీలు, వేరువేరుగా గాక, మిశ్రమ గృహాలను "కాలనీల"గా కల్పించుకోండి. పాత అభిప్రాయాలను, పాతపోకడలను దూరపరచి, హరిజనజాతి ఉద్ధరణకు, యెట్టి సాంఘికమార్పులు అవసరమో, అట్టి మార్పులను పెంటనే చలాసుని చేయండి. ఇది మీ చేతులలో ఉన్నది. పెద్దలవైపు, వృద్ధుల వైపు చూడకండి. ఇది గొప్ప సంఘ సంస్కరణ సంఘనిర్మాణము. దీని మైననే మీ భావికాలపు జీవనము, ఆయురారోగ్యాలు, రాజకీయ, సాంఘిక గౌరవాలు ఆధారపడి ఉన్నాయి. కాబట్టి యువకులారా దీర్ఘంగా ఆలోచించండి.

మీరు ఇంటింటికిపొండి, ఊరూరు తిరగండి, పల్లెపల్లెలో ప్రవేశించండి. ప్రతివ్యక్తితో మాట్లాడండి, ఉద్రేకించండి, ప్రసంగించండి,

చరిత్రపరిచింది, నేడుకొంది. మొత్తానికి ఏకీభవించజేయండి. ఒక్కసారి యీ వికమత్య సూక్తం ఫలితమాయెనా, చిమ్మ నెడుకొనగలిగిన మహాశక్తి, ముల్లోకాలలోలేదు. మీరు నిరాధారంగా లేరు. రాజ్యాంగ విధానం మీవక్షంగాఉంది. దానిని వంగదీసి, అమలులోనికి రాకుండా చేయాలని ప్రయత్నించేత్వపులను, మీరు మీ వికమత్యం ద్వారా ఓడించండి. ఇంతవరకు పరిభ్రష్ట అధికారులకు, వారిజనులకు సంబంధభాంధవ్యాలు లేవు. అట్టి సంబంధము మీవల్ల కలుగవలసివంది. మీరు ఎదురాడి పోరాడండి అంటే, ఎవరితోనైనా దెబ్బలాడవలెననిగాని యుద్ధముచేయాలనిగాని అనుకోకండి. అది తప్పదు అభిప్రాయం. మహాత్ముడు నేర్పినదదగాదు. బాబూజగజీవన్ రాం కూడా ఆలా చెప్పలేదు. విద్యావంతుడైనవారే, ధనికులే, కులనిష్టాగరిష్టులే, యీ చట్టానికి ప్రతిఘటంగా నడుచుకొన ప్రయత్నిస్తారు. రాజ్యాంగంవల్ల మనకేమీ లాభం కలుగకపోయే విధానాలను వారు కల్పన చేస్తారు. ఇది కొత్తసంగతిగాదు. యుగాలునుండి మీరు దీనిని అనుభవిస్తూనే ఉన్నారు. పగదీర్చుకొనుట మనపనిగాదు. మనముమాత్రము చట్టమును గౌరవించి, అధికారుల మన్ననలకు పాత్రులమై మంచి చెబ్బరలలోంచి, “అహింసా పరమోధర్మం” అనే తత్వాన్ని నిరసానపరిచి, మన హక్కులను మనము అక్షరాల సంరక్షించుకోవలె. వాళ్ళకొట్టు తిట్లకు భయపడిగాని, కోపగించుకొనిగాని, మన శుభ కార్యాన్ని చెడగొట్టుకోరాదు. యధావిధిగా గుళ్ళలోకి పోదాము. చెబ్బలుతింటూ పూజిస్తూ కాలము గడుపుదాము. తిట్లు తింటూ ఊరిబావి నీళ్ళు తోడుకొందాము. చాకలి మంగలివారివల్ల తప్పక మనము పనులుచేయించుకొందాము. ఎన్నికలైతూరానీ, ఎన్ని విషయ



పరిస్థితులు ఏర్పడనీ, దైర్యసాహసములతో ముందంజవేయనిచ్చించుకొందాం.

ఇన్ని ఎందుకుగాని, మీరు ట్టము ననుసరించి, తెలివి తేటలతో పని చేయండి. ప్రభుత్వంవారు మీపక్షాన ఉన్నారు. సాంఘిక దోర్తలను, దుండగీలను హింసించే భారము వారిద. వారిజనుల హక్కులకు ప్రతికూలంగా ప్రవర్తించేవారికి ఇగతకుపూర్వం చెప్పినట్లుగా, ఏ నెలల శిక్ష లేక 5 వందల రూపాయల జరిమానా విధింపబడును.



### 3. అధికులెవరు ?



హరిజనుల్లోగాని, వెనుకపడ్డ యితర జాతుల్లోగాని, ఒకతప్పుడు అభిప్రాయమున్నది. మీరు తక్కువజాతులవారనీ, అలాంటి రేఖన పునః పర్యాయాత్మీ అని కర్న గృహచారముపై నాదారపడి, చేతికి వదులేళ్ళు పిలా ఎక్కువ తక్కువగా ఉండునో, అట్లే, మీరు శాశ్వతంగా ఉంటారని ఆనుకొంటున్నారు. అది తప్పు. ఎక్కువ తక్కువలన్నీ, మధ్యస్థాన నిర్మింపబడినవే. జన్మంతో అందరు సమానులే. పురాణోత్పాదనాలవల్లజేస్తే మన పూర్వీకులందరు మహనీయులనియు, మహామునిపుంగవులనియు తేలుతాం. నిన్న మొన్నటి శరత్రి చూడండి. బాబాసాహెబ్ అంబేద్కర్ ఎవరిజాతినాడు? మన భారత రాజ్యాంగాన్ని నిర్మించిన మహనీయుడీ హరిజనజాతివాడే గదా. పంచముడనియు అస్పృశ్యుడనియు తృణీకరింపబడ్డ శ్రీ అంబేద్కరు అభినవమనువుగా లెక్కింపబడుట హరిజన ప్రతిభకు, ప్రావీణ్యానికి, ప్రబలతార్కాణం. అంటరాని తనమనేది దైవిక నిర్బంధమని భావించ వీలున్నదా? అటువంటి మహాజ్యోతులు మన దేశములో యింకా ఎందరో ఉన్నారు. వారు నీరు గవసిన నిప్పువలె, అజ్ఞాతవాసంలో ఉన్నారు. అందరికీ గరిష్ఠమానమగు ఆదర్శాలు తరుణములు లభిస్తే, ప్రజ్వలితమైన జ్వాలలు మన జాతిలోనుండి బయలుదేరగలవు. మాచీకృతపుష్పరాగాలు పనికిమాలిన మట్టితో చుట్టబడి ఉంటాయి గదా. వానిని ఆవరించుకున్న మలి నాన్ని ఉడగొట్టితే నానీ విలువ బయలుపడుచుండును. అదేరీతిగా

అజ్ఞానమనే గాఢాంధకారము మనవారి నావరించి ఉంది. అట్టి చీకట్లను, విడదీస్తే, ప్రకృతమైన సూర్యకాంతిలు బయటికి రాగలవు. అప్పుడే అవి బంగారములో ఆచర్పబడి రాజ్యపుల కిరీటాలలో పొదువబడుచుంటవి. మీసంగతి కూడా యింతే.

పూజ్యనీయుడగు బాబా జగజీవన్ జీవనరిత్ర మీ ముందు స్పష్టంగా కనబడుతోంది. ఆయన స్థిరపిత్తుడు, అచలవీరుడు, స్తవనీయమైన సిద్ధాంతపరాయణుడు. ప్రభుత్వ కార్యక్రమాలను గొప్ప పూచీతో నిర్వహించే దౌర్బల్యాలి. మరి ఈయన హఃజనుడు కాడా? మనలో వేలకొలది అంటేడ్కురులు, జగజీవన్ రాసులు కప్పతిప్పలుగా లేరా? కాని వారు అజ్ఞానాంధకారముచేత, బయటికి రాలేకుండా ఉన్నారు. తెలివితేటలు లేక గాదు, తగిన సదుపాయాలు లేక చేయూతనిచ్చువారు లేక, ఆర్థిక సహాయ శూన్యతవల్ల, అన్నిటికీ మైగా, మనము అధములము అంటరానివారము, ఊరికావలి పూరిండ్లలోనే ఉండవలసిన వారము, పారంపరంగా పెట్టిచాకిరికై జీవించవలసిన వారమునే మూఢత్వముచేత, ముందుకురాలేక పోతున్నాము. అట్టి తప్పుడు అభిప్రాయాలనుండి తొలగండి. మీ రందరు ఉన్నత స్థలాల నాక్రమించుకోగరని నమ్ముండి. ముందుకు సాగకపోతే, వెనుకనే ఉంటారు. మన బాలికా బాలురు మానవులే. సవర్ణుల పిల్లలకన్న తక్కువ వారని తలంచరాదు. హరిజనజాతి మీ వైపు కాంక్షతో చూస్తుంది. నిస్సహాయస్థిలో కూలిపోయి, మీ సహాయమెక్కడనుండి వచ్చునా యని మీవైపు దృష్టి నిగించినది. పడిపోయిన వారిని లేవనెత్తకత్తి గలిగిన వారు మీరే కాన యింకా ఎవరూ లేరని తెలిసి.

నిలవండి, నిలవండి, నిలచిపోరాడండి  
 పారిపోతే పిరికి వందలంటారోయి  
 గెలవండి యికముందు గెలుపు మీదేనండి  
 పిలవండి నోరెత్తి దళితజాతులనెల్ల  
 కలసి, సంఘిభావబల వరాకృతిముముతో॥నిల॥

మీకు విద్యాబుద్ధి లభించునందాక  
 మీ బానిసత్వాలు మాయమౌనందాక  
 మీ యిళ్లు వాకిళ్లు స్తవనీయమగుదాక  
 మీ పెట్టిచాకిరీ మిము బాయునందాక  
 నిలవండి, బలముతో నిలచి పోరాడండి

ఇంకోసారి మీకు, హెచ్చరిస్తున్నాను. అది ఐకమత్యం. మీ యింటిలోని చెత్తాచెదారాన్ని ఊడ్చి చీపురు నంగతి మీరెప్పుడైన విచారించారా? చీపురుకట్టలోని ఒక్క పుడకను విడదీసి, దానితో మీ యిల్లు ఊడ్చిచూడండి, వ్యర్థము. చెత్త ఎక్కడిదక్కడనే ఉంటుంది. సరే అనేక పుడకలను ఏకముగా చేర్చి ఊడ్చిచూడండి. మీ యిల్లు ఈ షణ్మాత్రాని శుభ్రమైపోతుంది. దీని రహస్యమేమి? ఐకమత్యం. ఎంతబలవంతుడైనా, తన స్వంతబలముపై నాధారపడితే మోసపోతాడు. “బలవంతమైన సర్పము, చలిచీమలచేతజిక్కి చావడం నువ్వతీ” అన్న ఆర్యోక్తి మీ స్మరణకు తెస్తున్నాను. ఒక చిన్న చీమ చేయలేని పని నూరు చీమలు కలసి చేయగలవు. ఇది మన అనుభవం అనుభవము. పొట్లరుయొక్క అహంభావము మీరు వినియున్నారు. ప్రపంచాన్ని పటాపగచలు చేస్తానని విజ్ఞప్తిగీచాడు. ఐతే, ఆతని ఓడించినది ఎవరు? ఎన్నరైన ఒక్కరు ఓడించినారా, కాదుకాదు.

మిత్రమండలివారు అందరు ఏకమై అతనిని ఓడింగినాడు. రావణాసురుని గాధ కూడా అంతే గదా. సంఘభవిస్తే సమస్తము నాశమౌతోంది. మీరు వ్యక్తిగతంగా, ? క్కొక్కట చేయవలసివచ్చి, ఏకీభవించినచో చేయగలరు. మీకనులముందు అదృష్టం కలుగుట మీరే చూడగలరు. కాబట్టి మీరందరు ఒక్కటై, ఒక జండాకిందికి రండి ఒకే శబ్దంతో ఒకే నడకతో ఒకే ఆవేశంతో ఒకే ఆశయంతో ఒకే దృష్టితో నడవండి. ముందుకు సాగండి. తరువాత చూడండి. ఏమి జరుగుతుందో !

ఈలాగు ఏకీభవించి ముక్తకంఠంతో పోవడమంటే, ఎవరిపైనైనా యుద్ధానికిగాని, దెబ్బలాటకుగాని పోవాలని నా అర్థంకాదు. అలా మీరు అర్థంచేసుకొంటే పొరబాటు. మీ కర్తవ్యమేమిటంటే, భారత రాజ్యాంగం మీకు యిచ్చినటువంటి, మీ హక్కులను మీకు సంరక్షించుకొనుటయే. వాటి సంరక్షణకై మీరు ఏడుతై, వారుబుడిచి ముందుకుపోండి. మీ ఆత్మసంరక్షణకై మీ జాతీయోద్ధరణకై మీరేది చేసినా తప్పరాదు.

మన విరోధులెవరు? వారు వీరంటానికి వీలేలేదు. మన హక్కులను మనము ఆనుభవించకుండా అవాంతరాలు కల్పించేవారే మన శత్రువులు. వారితో గూడా దెబ్బలాడరాదు. వాగ్వివాదాలవల్ల పనులు జరగవు. తెలివితేటలతో ఏకీభవించండి. సంఘభవిస్తే జయము మీదే !

అంతేగాదు కార్యరూపకంగా మీరింకొకపని చేయాలి. మీ పల్లె గ్రామాల్లో, బస్తీల్లో, నగరాల్లో, తాలూకాల్లో, జిల్లాలలో ఎక్కడ

వున్నాగాని పీడితుడైన హరిజనులను కాస్త విచారిస్తూ ఉండండి. మీ చేతనైనంత మట్టుకు వారికష్టాలు రీసివేయ ప్రయత్నించండి. హరిజనుల హక్కులేమిటో, వారికి తెలుపండి. వారి హక్కులు వారికి తెలియండి, వారేమి చేయతేరు. హరిజనులు పారంపర్యంగా వ్యవసాయదారులు ఈ వృత్తియందు వారు ఆరితేరియున్నారు. వేలకొలది ఎకరాలు, రైతులకై సేద్యముచేసి, పంటలు పండించి, రైతులను రాజులగా మార్చుచున్నారు. పారంపర్యంగా వ్యవసాయంచేస్తూ, వారి ఆయురారోగ్యాలను, తమ రైతులకై దారపోసినా, చేరెడు భూమి నాది అంటానికి వీల్లేని దౌర్భాగ్యస్థితిలో ఉవిస్తున్నారు. ఈ స్థితిని ప్రభుత్వం వారు మార్చివేసినారు. భూములు మీకు ఉచితంగా పంచి పెట్టుచున్నారు. పోరంపోకుగాని, భారజికొతగాని, బక్షాచెరాయిగాని మీ గ్రామంలో ఉంటే ఆ భూములు మీరు సేకరించి సేద్యము చేసుకోవచ్చు. భూశాఖవారు కొత్తజరిదాలు అమలులోకి తెచ్చినారు. లావునీచట్టము ప్రకారము హరిజనులు దరకాస్తులు కెట్టుకొని యిట్టి భూములను పొందవచ్చును. జరిదాల అభిప్రాయము యొక్కింద పొందుపరుస్తున్నాను:-

రెవెన్యూ జరీదా నెం. 14 తారీకు 8 నవంబరు 54.

1. ఇప్పటినుండి యీ దిగువ నుడహరింపబడిన భూములు ఏక్సాలా లావుని ప్రకారం వ్యవసాయానికి ఇవ్వబడవు.  
(1) పోరంపోకు, (2) కారజికొదా (3) పదివంతులు మినహాయింపబడిన అడవిభూమి.

2. ఈ ఆజ్ఞ అడవిజాతులు ఆవరించుకొన్న భూములకు గొందడు.

8. ఒకటవ మరతుక్రకారం శాశ్వతనేద్య అధికారం పొందవలెనంటే, యీ దిగువ సుదహరింపబడ్డ విధానములను అవలంబించవలెను.

### (ఎ) ఏకాల్లా వ్యవసాయంకొరకు

- (1) రెవెన్యూ రీరి (ఎ) చట్టముననుసరించి, తాత్కాలికంగా భూముల నాక్రమించిన హరిజనులకు, వెనుకబడ్డజాతులకు, భూములులేని తదితర పేదజనులకు ఉచితంగా పట్టాలు చేయబడును. ఐతే, ఒక్కొక్కరి కుటుంబానికి నియమితమైన విస్తీర్ణతకు మించి ఇవ్వబడదు. ఎవరైనా ఆలా ఆక్రమించి ఉంటే, అట్లు అధికంగా ఉన్న భూమి పరిభూత్వానికి చెందుతుంది.

- (2) వైశేష్యబడిన జాతులు కాక, వేరే ఎవరైనా అట్టి భూమిని స్వాధీనపరచ దలంచుకొంటే వారికి రెవెన్యూ సిస్టుకు పదహారు వంతులు ఎక్కువగా లెక్కించిన ధర నియమింపబడును. కుటుంబ నిర్ణయ విస్తీర్ణత వీరికి కూడా చెందును.

### [బి] అనధికారంగా ఆక్రమించిన భూములు

- (1) 1949 సంవత్సరానికన్న ముందటినుండి వ్యవసాయము చేస్తూ స్వాధీనపరచుకొని యున్నటువంటి హరిజనులకు పెద్దూబులుకావు వారికి వెనుకబడ్డజాతులకు, భూములులేని నిరుపేదలకు వారు స్వాధీనపరచుకొన్న భూములు రెవెన్యూ

58 (ఎ) సెక్షను నామోదించి, కుటుంబ పరిమితి ప్రకారం పట్టా దొరకగలదు.

(2) మైచెప్పబడిన కులాలకు చెందనివారు భూములు స్వాధీన పరచుకొని ఉంటే, అట్టి స్వాధీనము 1952 సం. కు ముందు ఆరేండ్లనుండి గనక అమలులో ఉంటే, అట్టివారికి శిస్తుమీద పదహారువంతుల ప్రకారం ధర నియమింపబడి ఆ ధర ప్రకారం విక్రయం కాగలదు. వీరికి కూడా కుటుంబ నియమం చెల్లగలదు.

4. 1949 సంవత్సరం తరువాత అనధికారంగా ఆక్రమించినవారు తొలగింపబడెదరు.

5. భూమి స్వాధీనాన్ని రికార్డుపర్చుటకు, “అమల్ సెవాయి జమాబందీ” రికార్డుగాని, రెవెన్యూ వారిచ్చిన రసీదులుగాని అవసరం. నోటిమాటలతో పని సాగదు.

6. పదివంతులకన్న తక్కువ పున్న అడవిభూములనెవరైనా పట్టాచేసుకొని ఉంటే అట్టి పట్టాలు 12 వ జూలై 1952 నుండి 29 జూన్ 54 లోపుగా అమలులో వచ్చి ఉంటే, అవి కొట్టివేయబడక అమలులో ఉంటవి. 29 జూన్ 54 సంవత్సరం తరువాత పదివంతులకన్న తక్కువ పున్న గైరాను భూముల నాక్రమించినవారికి పట్టా అధికారం లేదు.

7. పదివంతులుకు పైనపున్న గైరానుభూముల పట్టాగానీ, మై నుదహరింపబడిన జరిదాలప్రకారం యివ్వబడిన భూముల పట్టాగానీ యధావిధిగా వుండగలవు.



8. ప్రతిగ్రామంలో వున్నటువంటి పోరంపోకు, కారజికాతా గైరాను భూములయొక్కయు, అడవినుండి ప్రత్యేకింపబడ్డ భూములయొక్కయు, అట్టి భూములలో ఉన్నటువంటి తాడిచెట్లు, ఈతచెట్లు, ఇప్పచెట్లు మొదలగు చెట్లు విస్తీర్ణత గూర్చిన వివరములతో గూడిన జాబితాలు తయారుచేయ బడును. ఇవిగాక మినహాయించబడ్డ భూములు వ్యవసాయకులైన హరిజనులకు, వెనుకబడ్డవారికి భూములులేని పేదలకు కుటుంబనియమితి ప్రకారం రెవెన్యూ గిరి (ఎ) సెక్షను, ననుసరించి లావునీ సట్టముక్రింద యివ్వబడును. వీలైనంత వరకు ఎవరు విభూమిని సేవ్యం చేస్తున్నారో ఆ భూమిని వారికి పట్టాగా యిచ్చే విధానముచేయబడును.

9. ఎక్కడైనా ఒకేస్థలములో విభాగింపబడని విధంగా గిరి ఎకరాలుగాని, అంతకన్న ఎక్కువగాఉన్న భూమిగాని ఉన్న భూమి, వ్యవసాయ సహకార సంఘాలకు యివ్వబడును, అట్టి సంఘాలకు భూమి ఈ దీగువనుదహరింప బడ్డ రీత్యా, యివ్వ బడును.

1. హరిజనులు, వెనుకబడ్డ జాతులు.

2. వ్యవసాయ దారులైన భూమిలేని పేదలు.

3. కుటుంబ నియమితికన్న తక్కువ భూమిని కలిగినవారు.

4. పశువుల ఉత్పత్తికొరకై భూమి అవసరంగా ఉన్నవారికి.

10. వ్యవసాయమునకు అనుకూలమైన భూములకు పట్టాలు, పై నుదహరింపబడ్డ ఆజ్ఞా ప్రకారం, 1954-1955 సంవత్సరం

యొక్క జమాబండికి ముందే ఇవ్వబడి జమాబండి రికార్డులలో ఎక్కించబడవలెను. ఈ పరశులు, అజ్జీలు, ఏతాలూ కాలొస్తేనా అమలు చేయబడకపోతే, ఆ తాలూకాకు చెందిన ప్రభుత్వపు అధికారులు పూచీచారులై ఉంటారు.



## 4. హరిజనుల ఉద్యోగాలు

గవర్నరు మెంటువారు, యింకొక గప్తి ప్రచురించినారు. అది ఉద్యోగాల విషయం. దాన్ని సంక్షిప్తంగా యీ దిగువ నుడహరిస్తున్నాను. జీ. ఐ. డి జరీదా. నెం. 18 తా 21 వ- ఏప్రిల్ 1958.

1. షెడూలుకాస్తువారు నూటికిపదైనిమిది ప్రకారము, సర్కారు ఉద్యోగాలలో తీసుకో బడతారు.

2. వీరివిషయంలోమాత్రం, గజెటేతర ఉద్యోగాలలో, వయసుపరిమితి 5 ఏండ్ల వరకు విరమింపబడును.

3. షెడూల్ క్లాసు, షెడూల్ ప్రెజువారి పక్షంగా, గజెటుగానీ గజెటేతర ఉద్యోగాల విషయంలోగాని, జరుపబడే పోటీపరీక్షలలో నూటికి పదిమూర్కులు తక్కువగా లెక్కింపబడును. తక్కిన ఉన్నత వాతులవారిలో నమానంగా గాక, వీరికి ప్రత్యేకింప బడిన ఉద్యోగా

లలో వీరు తీసుకో బడతారు. అట్లు తీసుకోబడ్డా, తక్కినవారితో సమానంగా లెక్కింపబడతారు.

4. తాత్కాలికంగా హరిజన అభ్యర్థుల్లోగాని లేకగిరిజనఅభ్యర్థుల గాని, పై నుదరింపబడ్డ ఖాళీలకు అర్హులైనవారు లేకపోతే, ఆ స్థానేకు లీనులను ప్రతేక పెట్టవచ్చునుగాని, అటు తర్వాత సంవత్సరం, మరల షి.డూల్ కాన్స్టువారికే కాళీలు ప్రత్యేకింపబడి ఉంటవి. ఈ విధంగా రెండేండ్ల వరకు తగిన హరిజనులు, దొరక్కపోతే, అట్టి ప్రత్యేకతకొట్టినేయ బడును.

5. కు లీనులతో పాటు సరిసమానంగా నిలచి, హరిజను లుఉద్యోగంలో ప్రవేశించి గలిగితే, అట్టిఉద్యోగాన్ని కేటాయించబడ్డ హరిజనుల ఉద్యోగాల్లో లెక్కింపక, సరిసమానంగా నిలువలేని హరిజనులకొరకై నిలువు దలచేయబడును.

ప్రతి ప్రభుత్వకాఖవారు, ప్రభుత్వ సర్వీసు కమిషనుకుగాని, ఎం ప్లాయిమెంటు ఎక్స్చేంజివారికిగాని, వారి వారి ఆఫీసులలో హరిజను లకు కేటాయించిన ఖాళీల విషయమై ప్రకటనలద్వారా లేక ప్రత్యేక లేఖలద్వారా తెలుపుచుండవలెను.

వారిహక్కుల విషయమైన అప్లికేషన్లను ప్రభుత్వంవారు జాగ్ర తగా ఆలోచించవలెను. హరిజనులు విద్యలో తక్కువబడిఉన్నందున, ప్రభుత్వపు ఉద్యోగాలలో ప్రవేశించు లేకపోవుటచేత, వారు సునా యానంగా కొలువులలో చేరగలిగే కొన్ని సదుపాయాలను ప్రభుత్వం వారు ఏర్పాటు చేసినారు. దానినిబట్టిచూస్తే సర్కారి ఉద్యోగులలో నూటికి 18 వుంధిని హరిజనులను తీసుకోవలసి యున్నది. ఇది అమలు

జరుగుతూఉంది. ప్రతిశాఖలో కాళీఉంటవి, వాటివంశకము పై నుదహరించిన గష్టిప్రకారము జరుగు చుండును. కొలువులు కాళీగా ఉన్నవని తెలిసిన వెంటనే, అర్హులైన హరిఃనులు దరకాస్తులు పెట్టుకొని కృతార్థులు కావలెను. కాళీగాఉన్నకొలువుల విషయమై ప్రభుత్వశాఖవారు పత్రికలో ప్రకటిస్తుంటారు. అట్టిప్రకటనల ప్రకారము అప్లికేషన్లు పెట్టుకొనినచో ఉద్యోగాలు తప్పక దొరకగలవు. హరిజనులకని కొన్నిఉద్యోగాలు కేటాయించ బడ్డట్లుకూడా ప్రకటనలు ప్రచురించ బడుచుంటవి. కొలువులు సేకరించవలసిన విధానములుకూడా వ్రాయబడి ఉంటవి. న్యాయము తప్పకజరుగును. హరిజనులెందరో ఈవిధంగా కొలువుల్లో ప్రవేశిస్తున్నారు, కొన్ని మూరూలు అన్యాయము జరుగవచ్చు మీలోమీరు నణిగి, గొణిగి, నిరాశాపరులై ప్రభుత్వాన్ని దూషించి, అధికారులను తిరస్కరించి, ప్రభుత్వమేమిచేయుచున్నది. నాయకులేమి చేస్తున్నారు, కాంగ్రెసువల్ల ఏమి ప్రయోజనమని రుష్ ప్రచారము సాగించవద్దు. అన్యాయం జరిగినదా వెంటనే అధికారులకు న్యాయంజే. ఉత్తర ప్రత్యుత్తరాలు సాగించండి. ముఖ్యమంత్రికి వ్రాయండి. కాంగ్రెసు ప్రధానికి వ్రాయండి. రాష్ట్రపతికి వ్రాయండి, ప్రధానమంత్రికి వ్రాయండి, మీకు న్యాయము జరుగువరకు వ్రాస్తునేఉండండి. ఇది విజయానికి మార్గము. ఎడతెగక అడగండి, ఒక్కసారి అడిగితరుకోరాదు, ఇది గొప్పపోరాటమని గ్రహించండి. మీ ఉద్యోగాలు మీకొక్క కడకురావు, ఉద్యోగాలు సేకరించుటకు గొప్పపరిశ్రమ చేయవలెను.



## 5. మీ గ్రామ సీమ

ఇక మీ గ్రామాల సంగతి కొంత విచారిస్తాము. సాధారణంగా, హరిజనుల బస్తీలలో, గ్రామాల్లో, మంచినీళ్ళ బావులుండుట అరుదు. కాబట్టి సమీపాన ఉన్న మురికికాలవలనీళ్లు త్రాగుచుంటారు. అందు చేత మీ ఆరోగ్యం తప్పక చెడిపోవును. మీ పిల్లలు ఎల్లప్పుడూ నవనిపోతూ ఉంటారు. కాబట్టి మంచినీళ్ళ బావులు త్రవ్వించే ప్రయత్నాలు చేయండి, మీ జిల్లాలలోని సోషల్ సర్వీస్ ఆఫీసరులను సమీపించి హరిజన గ్రామాలలోని పరిస్థితి తెలుపండి. బావులు త్రవ్వించుటకై వారి దగ్గర తగినంత ధనము ఉన్నది. దానితో బావులు త్రవ్వించుకోవచ్చును. అదేవిధంగా, హరిజనుల పూరిగుడిసెలు కూలినట్లైతే, కప్పలు నేయించుకొనుటకు, డబ్బునుపొందండి. ఇంటిమరామత్తులు చేసుకోండి. హరిజనబస్తీలలో, యింటిమీద యిల్లుకట్టబడి ఉండుట సహజము కాబట్టి విశాలమైన స్థలములలో పునః గృహనిర్మాణం కొరకై ప్రభుత్వం వారికి వాసుకొండి. మీ గుడిసెల కప్పలు కూలిపోతే, కొత్త కప్పలకై సోషల్ సర్వీస్ ఆఫీసరు మీకు ధనసహాయం చేస్తాడు.

మీ పిల్లలను చదివించుకొనే శక్తిలేకపోతే భయపడవద్దు. మీ పిల్లలకు ఉపకారవేతనాలు తప్పక దొరుకును. ప్రభుత్వం వారు “షెడ్యూలు కాస్టు ట్రైన్సుఫండ్” అనుపేరున ఒక నిధిని ఏర్పాటుచేసినారు. దాని ద్వారా పిల్లలకు బడిజీతాలు దొరుకును. ఈ నిధివల్ల విద్యార్థుల వసతి గృహాలు ప్రతి జిల్లాలో ఏర్పాటు చేయబడినవి. అవి హరిజనులకై ప్రత్యేకింప బడినవి. ఈ సంగతి ప్రతిజిల్లాలోని విద్యాకాఖ యొక్క-

ఇస్సపట్టరుకు తెలిసి యున్నది. విద్యార్థి వేతనాలు సేకరించుటకు కొన్ని ఛారాలు ఉన్నవి. వాని ద్వారా మీరు మీ బాలికా బాలురకు రుసుములు సేకరించవచ్చును. ఏ తరగతి బాలురకెంత ప్రభుత్వం వారు నియమించినారో తెలుసుకొండి. నియమిత ఘనముకన్న తక్కువదారికితే వెంటనే అధికారులకు వ్రాసి తెలుసుకోండి. మైదరాబాదు నగరములోఉన్న సోషల్ సర్వీసు డైరెక్టరుగారికి వ్రాయండి. పత్తి జిల్లా లోఉన్న సోషల్ సర్వీస్ ఆఫీసర్లకు వ్రాయండి, జవాబుదారుకు వరకు వ్రాయండి, ఊరుకోవద్దు, ఎడతెగక ప్రయత్నం చేయండి. జవాబు వచ్చువరకు వ్రాయండి. ఉత్తర ప్రభుత్వ రాలకు మీ యొద్ద డబ్బు లేదా, డబ్బు లేదనేకుంటే సాకు చెప్పవద్దు. చందావేసుకొండి. పని చేయండి. రాత్రి బుట్లు తెరచండి. పెద్దలవిద్యనెర్వండి. దీనికి సర్కారు వారు గళాయించేస్తారు అడుగండి అడుగండి ఏదీ దొరుకదు.



## 6. సేవకు, కులములేదు



మీరు ఉన్న ఊరిలోని నిష్టా గరిష్టమైన సవర్ణులు మిమ్ముల్ని దే  
వాల యాలలోనికి రానియ్యకపోవచ్చు. లేక ఊరి బావులలోని నీళ్లు  
తోడుకొననియ్యక పోవచ్చు. మంచిదే, మీరందరూ గుంపుగా పొండి.  
ఆల యాలలో పనివేళించండి. భక్తి తాత్పర్యములతో పూజలు చేసు  
కోండి. ప్రజలు మిమ్ముల్ని కొట్టినా తిట్టినా ఊరుకోండి. వారు కొట్టే  
దెబ్బలు మీ తలలపై తైలాభిషేకాలు, వారి తిట్లు మీకు ఆశీర్వాద  
నాలు, సంతోషించండి, కాని వెనుకంజ వేయకండి. దెబ్బకు దెబ్బ,  
తిట్టుకు తిట్టు పనికిరాదు. అన్యాయాలు జరుగుతూ ఉంటే, ప్రభుత్వం  
వారు నిద్రపోతూ ఉంటారనుకోకండి, వారు వెంటనే సర్వతీసు కొం  
టారు, చట్టము ప్రకారము వారికి తీర్పు తీర్చబడును,

అదే విధంగ, బహిరంగ బావులలో నీళ్లు తోడుకొన నియ్యక  
పోతే, అందరుకలసి తోడుకొండి. ఐతే సవర్ణులను తిట్టవద్దు. అవసూ  
నంగా మాట్లాడవద్దు, స్త్రీలతోఅమర్యాదగా నడుచుకొనవద్దు. మీసతో  
ప్రవర్తననుబట్టి, మీ యోగ్యతనుబట్టి, మీ సుగుణాలనుబట్టి, సవర్ణులు  
తమకతిన హృదయాలుమార్చుకొంటారు. అంటే మానవులహృదయాలు,  
రక్తపు గుండెలే గాని రాతిగుండెలుకావుగదా! ఈ విధంగా మీకు  
విజయంకలుగుతుంది. పేమ అనే ఖడ్గము మీ చేతిలో ఉండాలి.

సవర్ణులు పేమవిడిస్తే మీరు విడువరాదు. పేమజయించినట్లుగా  
ఆటంబంబులు జయించలేవు. ప్రేమవైవర్ధ్యం. అది ఉద్వలశక్తి.  
దానికి నీవు నేనను విక్షణలేదు.

అ. వె. అథములో అధికులో అమిత దుర్మాత్తులో  
 పురుషులో శ్రీలూ నా కెఱుకపడదు  
 నపునేనను దుష్టభావంబు నావెంట  
 రాదు నాదారి నిరామయంబు.

అటువంటిది ప్రేమమార్గం. పేదలు మీలోనేకాదు, తదితర  
 జాతులలోకూడ ఉన్నారు. వారి పట్ల జాలి కలిగి ఉండండి. వారికి  
 కూడా సహాయపడండి. సేవకు, కులగోత్రాలు అనేబేద భావాలు  
 ఉండవు. ఐతే, హరిజనులకు సేవ మొదటచేయండి. ఎందుకనగా,  
 యుగయుగాలనుండి వారు పడిపోయి ఉన్నారు. వారిని లేవనెత్తిన  
 వారులేరు. ఉద్ధరించినవారు లేరు. మన భారత దేశంలో ఎన్ని  
 వేల హరిజనులు చికిత్స అనగా ఏమిటో తెలియక, ఆరోగ్య మార్గము  
 ననుసరించక, ఏటేట చనిపోవుచున్నారోగ్రహించితిరా? గ్రామాలలో  
 ప్రామాణికచికిత్స లేకపోవటంవల్ల, ఎంతమంది హరిజన శ్రీలు బాలింత  
 రోగాలవల్ల చనిపోయేది మీ కెరుకపడిందా ! డాక్టరులుగాని, దాయ  
 లుగాని లేనందున, మంగలి మంత్రసానులపై నాధారపడి, భార్యగృ  
 స్థితిలో మరణించుచున్న హరిజన శ్రీల లెక్క ఎవరికైనా తెలియు  
 చా ? అట్టి శ్రీలను ఎప్పుడైనా మీ జిల్లాలోని ఆస్పత్రులలోకి తీసు  
 కొని పోయే ప్రయత్నాలు చేసినారా ? వైద్యశాఖా మంత్రిగారికి  
 మీ ఊల్లో ఆస్పత్రి అవసరమని వ్రాసినారా ? లేని పక్షానికి వెంటనే  
 వ్రాసుకోండి. హరిజన శ్రీలకు దాయాల తర్ఫీతు సేప్పించండి. ప్రభు  
 త్వంవారు, వారికి ఉచితంగా తర్ఫీతుయిస్తారు. అట్లు తర్ఫీతు పొందిన  
 హరిజన శ్రీలు మీ ఊల్లోఉంటే, మీ గ్రామములోని శ్రీలకు  
 గొప్ప సహాయం కలుగ గలదు.



మీ గ్రామాదులలోని చిన్నపిల్లల ఆరోగ్యాన్ని గుర్తి కొంత జాగ్రత్తగా విచారించండి. చిన్నపిల్లలు రోగ పీడితులైతే గొడ్లవలె, కఱ్ఱలుకాల్చి నాతలు పెడతారు. అదితప్ప. మహాభూరృషిని పనిచికిత్స చేయించండి, ఆ జాగ్రత్త చేయవద్దు.

కలరా, మచూచికము, ప్లేగు, మోదలగు జొడ్డములు ఏమీట మీ గ్రామాలలో చెలరేగు చుండునుగదా! ఇట్టి వ్యాధులు వచ్చుటకు కారణమేమిటా అని విచారించుటకు మారుగా మంత్ర తంత్రాలను నమ్మి శ్రీజలను బాదిస్తారు. పంబాలవాడు మంత్రశక్తిచేత కలరా లేపినాడని, వానిని వానిచుట్టపక్కలను అమానుష్యంగా హింసిం చుటయేగాక, కొన్నిమారులు, అనుమానించిన పంబాలవాళ్లను జీవములతో పాతి పెట్టుచున్నట్టు తార్కాణము లున్నవి. ఇట్టి అమానుష్య కృత్యాలను పుటమార్చుటకు మీ రెట్టిప్రయత్నాలు చేయుచున్నారు? యువకులారా! మెళకువ పడండి. జాగరూకులై చూడండి, చురుకుగా ఆలోచించండి. ఇట్టి మూఢ విశ్వాసాలను పటాపంచలు చేయుశక్తి మీలోఉంది. కాని, ఒంటరిగా, ఒక్కోక్కరుగా మీరేమిచేయలేరు. ఏకీభవించండి. తప్పను ఖండించండి. సత్యాగ్రహపరులై, దురాచారాలను దునుమాడండి. న్యాయమునకై పోరాడండి. సత్యాన్వేషులై పోరాడండి.



## 7. మధుసేవ

వరొక విచారకమైనది యూ విచారణీయమైనది యూ నగు విషయం, మధుసేవ. కల్లు సారాయాలవల్ల పేదజనుల పండువంటి సంసారాలు పూడై పోతున్నాయి. భూములు, మేడలు, కుదువకట్టు కిందికి పోతున్నాయి. ధనికులు దరిద్రులగు చున్నారు. పేదలు మరీ పేదలై భిక్షాటనచేస్తున్నారు. ప్రభుత్వంవారు, మధుపాన నిషేధాన్ని కొన్ని ప్రాంతాలలో ప్రవేశ పెట్టినారు. బలవంతంగాచేపించినవని ఏపని కూడా ఫలవంతంగాదు. హైద్రాబాదు స్టేటులో మధుపాన నిషేధపు చట్టము ప్రవేశం కాలేదు. అట్టిబిల్లులు తయారుకొకముందు మానవుల హృదయాలను తయారు చేయవలెను. ప్రజలే తమయిష్ట ప్రకారం, త్రాగవని తీర్మానించుకోవలెను. నేనుముఖ్యంగా హరిజనుల సుద్దోషిస్తున్నాను. తాగుబోతు తన మనది మీలో గాఢంగా ఊడలు బారిపోయినది. దాన్ని ఊడ బెరుకవలెను. అది మీ ఆర్థిక స్థితిని చక్కదిద్ద నిచ్చుటలేదు. మీ అనుదిన ఆహారానికే అడ్డంకులు కలిగిస్తుంది.

చిన్నలు, పెద్దలు, స్త్రీలు, పురుషులు, చంటి పిల్లలుకూడా, సాయంత్రపువేళ, కల్లు అంగల్లలోనేరి. యిష్టాగోష్టిగా త్రాగుచుంటారు. పట్టణాలలో బాలికా బాలురకు “టీ” తాపినట్లుగా. పల్లెలలోని చిన్న పిల్లలకు, వారితల్లిదండ్రులే, మురిపానికి, కల్లు త్రాగించుట చూచినాను. ఇది క్షమింపబడని దోహము. అమాయకులైన చిన్న పిల్లలకు, వారి పసితనమందె. త్రాగెలవాట్లు కేర్చుటకన్న, గొప్ప

ద్రోహమున్నదా! ఇటువంటి అలవాట్లు మీలోఉంటే, వాటిని వెంటనే తీసి వేయండి. వెనుకబడ్డవారికి నీ, త్రాగుడు తప్పగాదనుకొన్నవారికి, మీరు ఉపదేశం చేయండి. దానివలన కలిగే వర్షవసానాలను నాకి విశదీకరించండి. లోకములో జరిగే హత్యలు, ఖాసీలు, దొంగతనాలు, ముప్పాతికమువీధునం, త్రాగుడువల్ల జరుగుతున్నాయి. భార్య భర్తలు విడిపోవు కిదేకారణం, హరిజన బస్తీలలో అకారణంగా, జగడాలు రేగుటకు మధుపానమే కారణం.

విచారకరమైన సంగతి ఏమిటంటే, మీ గ్రామాల్లాని, పంచాయతీ దారులు, పదైన ఒకసమస్యను తీర్చానించితే, తప్పితమైన వ్యక్తులద్వారా జరిమానగా స్వీకరించిన ధనాన్ని, మధుపానానికివినియోగిస్తున్నారు. పెద్దలైనవారే యీలా తప్పడు నడకనడిస్తే, తక్కినవారి గతేమి? కాబట్టి, యువకులారా. మీరుముందుకు రండి. నాదైర్యము, విశ్వాసము మీ పైనఉంది. పెద్దలు వృద్ధులైనారు. పండుబారినారు. ఇప్పుడోరేపా ఉడిపోతారు. వారుచేసే పనులు మీ భుజముల మీద పెడుతున్నాను. ఈ గొప్ప అధికారాల్ని గ్రహించండి. కల్లుసారాయి నల్లమందు, గంజాయి, మొదలగు మత్తుపదార్థాలను తృణీకరించండి. దీనికి ప్రతికూలంగా మీరు మీవాడల్లో పలుమూరు వ్రసంగింపండి. పీనిగూర్చి చిన్న చిన్న గ్రంథాలు ప్రకటింపబడినవి. వానిని గ్రంథాల యాలలో ఉచితంగా చదువుకోవచ్చు. త్రాగుబోతుల బిడ్డలు, అంగహీనులై పుడతారని శాస్త్రజేత్రులనుచున్నారు. కాబట్టి యీ విషయాన్ని ఎల్లప్పుడు మీ దృష్టియందుంచుకొండి.

ఈ త్రాగుబోతుతనానికి సంబంధించిన మరొక విషయమున్నది. అది మృతజంతు కళేబరభక్షణం. చచ్చినపశువుల మాంసమును కొంద

దరు భక్తిస్తున్నారు. ఇంతటికన్న అమానుష్యమగు కార్యములేదు. దానివల్ల అరోగ్యముతప్పక చెడిపోతుంది. రెండవది, నాగరికులైనవారు హరిజనులైనా, హరిజనేతరులైనా, చచ్చినదానిని తినువారిని దగ్గరకు రానియ్యరు.

అసలుమాంస భక్షణమే మంచిదికాదు. పైగా, మృత కశేబురాలను తినడ మనేది రాక్షసిగుణము. అటువంటి అలవాటు లున్నవారికి హితవులు చెప్పండి. అది తప్పఅనేనంగతి వారికి తెలియక పోవచ్చు లేదా ఆర్థిక దురవస్థవల్ల ఆలాచేస్తున్నారేమో. యావన నాయకులారా, చూడండి, మీ మీద ఎంతగొప్ప భారమున్నదో, ఎన్నెన్ని పనులు మీరు చేయవలసిఉందో! ఇన్నాళ్ళు, మీరు సోమరులై వీడుల్లో కిళ్ళీలు నవులుతూ తిరుగుచుంటిరి, ఇవ్వడు పరిస్థితులు మారినవి, మీ మనసులో భాద్యతా యతమగుకొన్ని నూతనాభి ప్రాయాలు ప్రవేశించినవి, చైతన్యం కలిగింది. చలన మేర్పడినది. ఆలోచించండి, కార్యసిద్ధులుకండి, ఇకనమయంలేదు, దీపమున్నది. అది అరిపోక ముందే, మీ యిల్లు నాశించుకోండి. స్వాతంత్ర్యం కలిగి దాదాపు ఎడు సంవత్సరాలైనది. భారతదేశంలోని జాతులన్నియు ముందుకు సాగుచున్నవి. ఆశ్చర్యకరమైన స్థానానికి అవి పరుగు లిడుచున్నవి. ఇప్పటికే ఏడవమెట్టు అవి ఎక్కినవి. మీరు ఏమెట్టు మీద ఉన్నారు? తిరిగి చూడండి. రెక్క-చెట్లండి. ఏడవ మెట్టుమీద ఉన్నారా? చాలా నిచారకమైన విషయం. రెండవమెట్టుదాటి మూడవ దానిపైని అడుగు పెడుతున్నారు. తక్కినవారందరు చాలాముందుకు పోయినారు. వారిని కలుసుకో గలుగుతామా. ఆలా, కలుసుకో వలెనంటే, యింకా మూడు ఏండ్లలో కలుసు కోవలె, ఎందుకంటే భారత

• రాజ్యాంగం ప్రకారం, 10 సంవత్సరాలు, హరిజనులకు ప్రత్యేకత కలదు. ప్రతి ప్రగతి, యూ ప్రత్యేకత ననుసరించి లభింపనున్నది. ఏడేండ్ల లో కలుగని ప్రగతి, యింక మూడేండ్లలో కలుగ బోవునా అని సంశయ పడవద్దు. అది మీ చేతుల్లోఉంది. మీ యొక్క ప్రయత్నాలలోని పరిభ్రమణ నేగమునుబట్టి మీ యొక్క ఫలితము నియమింపబడును. అందరూ ఏకమై ముందుకుపోతే, విజయవంతులము శుష్క కాగలము. కాబట్టి, చాటింపండి, అప్పదిగ్ధ గాలకు మీ వార్తను ప్రకటింపండి.

కులమనే కొండల్ని కూలగొట్టెయ్యండి  
అంటరాని తనాన్ని మంటిలో గలపండి  
సకల మానవకోటి సరిమానత్వాన్ని  
శంఖార వంబుతో చాటండి, చాటండి !

గజమెక్కి పిలువండి, గంటలు గొట్టండి  
ప్రతియూరి వారికి, ప్రకటించి చెప్పండి  
మీరు తక్కువవారు కారు, కానేకారు  
గాన పోదామోయి, గమ్య స్థానానికి॥

ఏశాసనాలైన, ఎవరుపై కొచ్చినా  
దళితజాతుల జూచు, చాతలు లేరండి  
పరులపై నాధార పడరాదు, మీ జీవి  
తాలుమీ వల్లనే, తాండ వించాలండి॥



## 8 దళిత జాతి సంఘం

ఇటువంటి సేవ ద్వారా, మీరు, మీ గ్రామాలలో నాయకులై పని జరిగార వాళ్ళు జీవించగలరు. మీ నాయకత్వంపై మీ ఊరివారంతా ఆధారపడి ఉంటారు. ప్రతిచిన్న విషయం మీతో సంప్రదిస్తారు. అప్పుడు మీ జాతివారిని, మీ గ్రామం మట్టుకు, ఒక సభ రూపంగా లేక సంస్థగా ఏర్పాటు చేయవచ్చు. అట్టి సంస్థకు ఒక మంచి పేరు పెట్టండి. అట్టిదే దళిత జాతి సంఘం. అది ఏమిటో మీకు తెలియకపోవచ్చు. ఇది అఖిల భారతీయ సంస్థలో ఒక శాఖ. దాని పేరు అఖిల భారత నిమ్న జాతి సంఘం. దీనిని శ్రీ బాబుజీ వన్ రాం ఢిల్లీలో స్థాపించినారు. కాబట్టి నీవున్న ఊళ్లోనే దళిత జాతి సంఘము యొక్క శాఖను ఏర్పాటు చేస్తే, నీకు తెలియకయే, అఖిల భారత సంస్థలో ఒక ముఖ్యమగు అంగంగా భావింపబడతావు. దానివల్ల యింతకు ముందు నీకు లేని ఘనత, గౌరవము, కలుగుతుంది. అనుదిన ప్రవర్తనానంగా అనుభవము కలుగును. ఈ దళిత జాతి సంఘంలో ఎవరెవరు సభ్యులు కాగలరని మీరు విచారించవచ్చు. హరిజనులలోని అన్నిరకాల ఉపజాతుల వారందరు దీనిలో చేరవచ్చు, చేరినారు, యింకా చేరవలసిన ఉన్నారు. కాబట్టి మీరు చేరండి. దీనిలో చేరినతరువాత బేదభావాలుపోయి ఏకమత్య మేర్పడుచుండును.

ఈ దళిత జాతి సంఘానికి కాంగ్రెసుకూ దగ్గర చుట్టరికమున్నది. అసలు కాంగ్రెసులో ఇది ఒక భాగముగా భావింప బడుచున్నది. కాంగ్రెసుకు-డా, దానిలో మనము చేరితే, మనల్ని కాంగ్రెసు నలిపి

పాఠేస్తుండనే భయం మనకుండరాదు. ఎందుకంటే మనకు స్వాతంత్ర్యం కలిగింది కాంగ్రెసువల్లనే. కాంగ్రెసుకు గౌరవంకలిగేది మనల నుద్దరించటంవల్లనే. కాంగ్రెసువల్లనే విదేశబంధనాలు తొలిగిపోయాయి! కాంగ్రెసు ప్రచంభమైన సంస్థ. దీని తత్వం, అనహాయులను రక్షించుట, దానివల్లనే మనకు సుఖజీవనం కలుగుతోంది. మీరు కాంగ్రెసు కొరకు ఎక్కువగా పనిచేస్తే, ప్రతికాంగ్రెసు శాఖలో మీకు పలుకుబడి కలుగుతుంది. దళితజాతి సంఘ సభ్యులై, కాంగ్రెసుతో ఏకీభవించిన వారికి విజయం తప్పదు. దళితజాతి సంఘం యొక్క ఉద్దేశం, మహా గంభీరమైనది. అణచి వేయబడ్డజాతులను పైకిలేవదీసి, కులీనులనబడ్డవారితో సరిసమానంగా చేయుటయే దీని వట్టుదల. హైదరాబాదు రాష్ట్రములోని ప్రతి జిల్లాలో, ప్రతి తాలూకాలో, ప్రతి గ్రామంలో దళితజాతి సంఘంయొక్క శాఖ స్థాపించ బడుచున్నది. దళితజాతికి సంబంధించిన రచనలు, గేయాలు, చారికథలు, బుట్టకథలు, నాటకాలు. విరివిగా తయారు అవుతున్నాయి. మీలో వ్రాయగలిగిన వారుంటే, వ్రాయండి. దళిత సారస్వతాన్ని పెంపొందించండి. కవులు, గాయకులు, నటకులు, మీలోఉంటే, బయటికి రండి. మీకు చేయూత దొరుకును.

లెండోయి, లెండోయి, లెండోయి, లెండోయి,  
దండులేచిపోయే లెండోయి, లెండోయి,  
తేరుతరలిపోయే, లెండోయి, లెండోయి,  
తెల్లవారిందింక, తెలివొంది లేవండి॥

మీయిల్లు, మీవాడ మీజీవితాలన్ని  
కూలి కుమిలిపోయే, గేళివైతూ పోయే

ॐ

కూడు గుడ్డలులేక పాడైన గతమేమి  
గాఢనిద్రావస్త కష్టకొన్నదిగాన. లెండోయి॥  
తూర్పుకొండలపై ని నూర్యడుదయించాడు  
మారిపోతుండి భూమండలంబేకమై  
కులములు, గోత్రాలు, కలుములు లేములు  
తలక్రిందులై విష్ణు వాలు దొరలెనుగాన. లెం॥

ॐ







Under Print

# APPEAL TO NON-HARIJANS

హరిజనైతరులకు ఎఱ్ఱ పిఱ్ఱ



*Apply For Copies to:*

**Kalyan Rao Ninne, M. L. A.,**

*Manager*

Dallit Literature Society,  
No. 10 M. L. A. Quarters.

**Hyderabad.**



Printed at:

Sadhana Printery, Bagh Lingampalli, Hyderabad-1.





